
Skanda Upanishad

स्कन्दोपनिषत् ५०

Document Information



Text title : skanda Upanishad

File name : skandaupan.itx

Category : upanishhat, subrahmanya

Location : doc_upanishhat

Author : Vedic Tradition

Transliterated by : Sunder Hattangadi

Proofread by : Sunder Hattangadi

Description-comments : 51/108; Krishna-Yajur-Veda, Samanya Upanishad

Latest update : October 11, 1999

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



స్కన్దోపనిషత్ ౫౦



యత్రాసంభవతాం యాతి స్వాతిరిక్షభిదాతతిః । ।
సంవిన్మాత్రం పరం బ్రహ్మ తత్స్వమాత్రం విజృమ్భతే ॥
ఓం సహ నావవతు । సహ నౌ భునక్తు । సహ వీర్యం కరవావహై ।
తేజస్వి నావధీతమస్తు మా విద్విషావహై ॥
ఓం శాన్తిః శాన్తిః శాన్తిః ॥
అచ్యుతోఽస్మి మహాదేవ తవ కారుణ్యలేశతః ।
విజ్ఞానఘన ఏవాస్మి శివోఽస్మి కిమతః పరమ్ ॥ ౧॥
న నిజం నిజవద్భూతి అన్తఃకరణజృమ్భణాత్ ।
అన్తఃకరణనాశేన సంవిన్మాత్రస్థితో హరిః ॥ ౨॥
సంవిన్మాత్రస్థితశ్చాహమజోఽస్మి కిమతః పరమ్ ।
వ్యతిరిక్తం జడం సర్వం స్వప్నవచ్చ వినశ్యతి ॥ ౩॥
చిజ్జడానాం తు యో ద్రష్టా సోఽచ్యుతో జ్ఞానవిగ్రహః ।
స ఏవ హి మహాదేవః స ఏవ హి మహాహరిః ॥ ౪॥
స ఏవ హి జ్యోతిషాం జ్యోతిః స ఏవ పరమేశ్వరః ।
స ఏవ హి పరం బ్రహ్మ తద్బ్రహ్మాహం న సంశయః ॥ ౫॥
జీవః శివః శివో జీవః స జీవః కేవలః శివః ।
తుషేణ బద్ధో వ్రీహిః స్యాత్తుషాభావేన తణ్ణులః ॥ ౬॥
ఏవం బద్ధస్తథా జీవః కర్మనాశే సదాశివః ।
పాశబద్ధస్తథా జీవః పాశముక్తః సదాశివః ॥ ౭॥
శివాయ విష్ణురూపాయ శివరూపాయ విష్ణవే ।
శివస్య హృదయం విష్ణుః విష్ణోశ్చ హృదయం శివః ॥ ౮॥
యథా శివమయో విష్ణురేవం విష్ణుమయః శివః ।
యథాన్తరం న పశ్యామి తథా మే స్వస్తిరాయుషి ॥ ౯॥

యథాస్తరం న భేదాః స్యుః శివకేశవయోస్తథా ।
దేహో దేవాలయః ప్రోక్తః స జీవః కేవలః శివః ॥ ౧౦॥

త్యజేదజ్ఞాననిర్మాల్యం సోఽహంభావేన పూజయేత్ ।
అభేదదర్శనం జ్ఞానం ధ్యానం నిర్విషయం మనః ।
స్నానం మనోమలత్యాగః శౌచమిన్ద్రియనిగ్రహః ॥ ౧౧॥

బ్రహ్మామృతం పిబేద్భైక్ష్యమాచరేద్దేహరక్షణే ।
వసేదేకాన్తికో భూత్వా చైకాన్తే ద్వైతవరితే ।
ఇత్యేవమాచరేద్ధీమాన్స ఏవం ముక్తిమాప్నుయాత్ ॥ ౧౨॥

శ్రీపరమధామ్నే స్వస్తి చిరాయుష్యోన్నమ ఇతి ।
విరిశ్చీనారాయణశక్యరాత్మకం నృసింహ దేవేశ తవ
ప్రసాదతః ।
అచిన్త్యమవ్యక్తమనన్తమవ్యయం వేదాత్మకం బ్రహ్మ నిజం విజానతే
॥ ౧౩॥

తద్విష్ణోః పరమం పదం సదా పశ్యన్తి నూరయః ।
దివీవ చక్షురాతతమ్ ॥ ౧౪॥

తద్విప్రాసో విపన్యవో జాగృవాంసః సమిన్ధతే । విష్ణోర్యత్పరమం
పదమ్ ।

ఇత్యేతన్నిర్వాణానుశాసనమితి వేదానుశాసనమితి
వేదానుశాసనమిత్యపనిషత్ ॥ ౧౫॥

॥ ఇతి కృష్ణయజుర్వేదీయ స్కందోపనిషత్సమాప్తా ॥

Encoded and proofread by Sunder Hattangadi

